

(16)

# కలిపురుష శనైశ్చర విలాసము

గ్రంథకర్త :

కందుకూరి వీరేశలింగము పంతులు

---

మూడవ కూర్పు

---

ప్రకాశకులు :

హితకారిణీ సమాజము,

రాజమహేంద్రవరము

1950

ప్ర హ స న ము లు.

మొదటి సంపుటము

- 1 అపూర్వబ్రహ్మచర్య
- 2 విచిత్రవివాహము
- 3 మహాబధిర
- 4 పునర్జన్మము
- 5 బలత్కారగానవిరోధం
- 6 కలహప్రియా
- 7 మహానుహాపాథ్యాయ
- 8 యోగనిద్రా
- 9 మహానంచక
- 10 అనహయశూర
- 11 కలిపురుషశక్తి శర్పరహింసము
- 12 వేశ్యాప్రియా
- 13 కౌశుకివర్ణన
- 14 విరోధశరణిణి
- 15 హాస్యనంజీవిని మొదటిభాగం
- 16 ,, దండనభాగం
- 17 ,, మూడవభాగం

నాటకములు

దండన సంపుట

- 1 బ్రహ్మవివాహము
- 2 న్యవహారధర్మబోధిని
- 3 తీర్థస్వీకృత్యహాసభ  
(మూషకాసుర విజయం)
- 4 మహావిద్యురరాధిపత్యము
- 5 ప్రహర

6 సత్యహరిశ్చంద్ర

7 దక్షిణగోగ్రహణము

8 వివేకదీపిక

భాషాంతరీ కృతనాటకములు

మూడవ సంపుటము

1 చమత్కార రత్నావళి

2 రాగమంజరి

3 కళ్యాణకల్పవల్లి

4 అభిజ్ఞాన శాకుంతలము

5 రత్నావళి

6 మాలవికాగ్ని మిత్రము

7 ప్రబోధచంద్రోదయము

8 వెకిలీచంద్ర చరిత్రము

న చ న ప్ర బ ం ధ ము లు

పద్యకావ్యములు.

నాల్గవ సంపుటము

1 సత్యరాజాపూర్వదేశ

యాత్రలు (1, 2 భాగాములు)

2 రాజశేఖర చరిత్రము

3 శుద్ధాంధ్రగోప్యవిశ్వాచన

వైదికము

4 రసికజనమనోరంజనము

5 శుద్ధాంధ్రభారతసంగ్రహము

6 అభాగ్యోపాఖ్యానము

7 పనికివీరాసము

8 జానగిత్పిక

9 నిత్యదీపిక

(108)

# కలిపురుష శనైశ్చర విలాసము

గ్రంథకర్త :

కందుకూరి వీరేశలింగము పంతులు

మూడవ కూర్పు

ప్రకాశకులు :

హితకారిణీ సమాజము,  
రాజమహేంద్రవరము

1950

కాఫీరైటు ]

[ వెల రు 0-4-0

# కలిపురుషశనైశ్చరవిలాసము



[ప్రథమరంగము—భూలోకము.

[కలిపురుషుడు ప్రవేశించుచున్నాడు.]

కలి—నేనుకృతార్థుణ్ణి అయినాను. ఇప్పుడు భూలోకంలో నారాజ్యం స్థిరంగా స్థాపించినాను. ధర్మదేవతయొక్క మూడుకాళ్ళు విరుగకొట్టినాను. ధర్మదేవత వంటికాలుతో కుంటుకుంటూ చావకుండా బ్రతకకుండా వున్నది. ఇంచుమించుగా జనులందరూ నాకుభక్తులయినారు. దేవుణ్ణి ఆరాధించడం మానివేసి నేను యేర్పరచిన బామ్మలను పూజచేస్తూ ప్రజలు మూఢులవుతూవున్నారు; సత్యం వదిలిపెట్టి అన్యతవాదులవుతూవున్నారు. ఇంటిని యింటివాసాలులెక్క పెట్టి నట్టుగా కృతఘ్నులవుతూవున్నారు. అయినాకానీ యింకా కొందరు ధర్మాన్నీ - సత్యాన్నీ - జ్ఞానాన్నీ వదిలిపెట్టలేక పీకులాడుతూవున్నారు. అపరిమితంగావున్న నాదాసుల సహాయంచేత వాళ్ళనుకూడారూపుమాపివేస్తే నా మనోరథం పూర్ణంగా సఫలమవుతుంది. అయినాకానీ వాళ్ళకు యింకా కొంతకాలం గ్రహచారం బాగావున్నట్టున్నది. భూమిమీదవున్న నాకుసహాయంగా ఆకాశంమీదవున్న శనికూడా కలిస్తే నేను అందరినీ వక్కనిమిషములో స్వాధీనం చేసుకుంటాను. అందుకోసం ముందుగా శనిని ధ్యానిస్తాను—

శ్లో. చాపాసనో గృధ్రధ సునీలః ప్రత్యస్కృఖః కాశ్యపతిః ప్రతీచ్ఛ్యాం  
సశూలచాపేషు వరప్రదశ్చ సారాష్ట్రదేశే ప్రభవశ్చ సారీ  
నీలద్యుతి ర్నీలవపుః కిరీటీ గృధ్రస్థితి శ్చాపకరో ధనుష్మాన్  
చతుర్భుజ స్సూర్యసుతః ప్రశాంత స్సచాస్త్రమహ్యంవరమందగామీ

[అంతట శనైశ్చరఁడు ప్రత్యక్షమగుచున్నాఁడు.]

శని—ఓరీ! కలీ! నీ భక్తికి మెచ్చినాము. నీకు వరప్రదానము చేసి కార్యసిద్ధి సమకూర్చడానికి మేముకూడా యీభూలోకంలో నివాసంచేస్తాము.

కలి—స్వామీ! మీ అనుగ్రహంవల్ల నేనుధన్యుణ్ణి అయినాను.

శని—ఓరీ! నీకు నూస్లయేమికావలెను? నీవు బహుసమర్థుడవు. నీసామర్థ్యానికి సంతోషించి నీవు ఏమున్న వేడుకోకపూర్వంకూడా నీకు మేము సాహాయ్యం చేస్తూనే వున్నాము. నలమహారాజంతటి వాణ్ణి సమస్తభాదలూపెట్టి, భార్యతో వియోగం కూడా కలుగచేసిన నీకు సామాన్యులయిన యీలోకంవాళ్ళయెంత? గుడిమింగేవాడికి గుళ్ళో దేవుడు వట్రవడియంకదా!

కలి—స్వామీ! ఇదంతా తమప్రసాదంవల్ల జరిగిందేకాని నా సామర్థ్యంవల్ల కాదు. దేవుడంటే జ్ఞాపకం వచ్చింది. నేను జనులను దేవుణ్ణి యెంతకొలవకుండా చేసినా మానక కొంతనుంది మానసికంగా దేవుణ్ణి వుపాసించేస్తూ సత్యశౌచాదులు మంచివనిబోధిస్తూ కొంతమందిని తనుమార్గంలోకి దింపుతూవున్నారు. ఇది చెడగొట్టడానికి యేమివుచాయం?

శని వక్కవుచాయంయేమిటి! లక్షవుచాయాలున్నవి. సత్యానికి వక్కటే మార్గం కాని అబద్ధానికి అన్నీ మార్గాలే. నిజం చెప్పవలెనంటే వంకాయను వంకాయ అని వక్కటే చెప్పవలెనుగాని, అసత్యాలాడవలెనంటే బీరకాయ బెండకాయ అని లోకంలో పేర్లన్నీ లక్షచెప్పవచ్చును. మొట్టమొదట మంచివాళ్ళవందరినీ చెడ్డవాళ్ళని లక్షవిధాల అపవాదలువేతాము. వాళ్ళుచేసే మంచిప్రయత్నాల కన్నీటికీ దురుద్దేశాలుకల్పించి ప్రకటించితాము. మాయోపాయాలచేత వాళ్ళమంచి

వేరు చెడగొట్టి అపకీర్తి వచ్చేటట్లుచేతాము. లోకంలో మనకంటె మంచివాళ్ళు లేరని మన మొక్కళ్ళమే కష్టపడి లోకోపకారం చేస్తూ వున్నామని అబద్ధాలాడి నమ్మింతాము. మనదాసుల నందరినీ యీ పనికి ప్రేరేపింతాము. మనప్రయత్నం ముందర యీలోకంలో దేవుడి ప్రయత్నం యేమీసాగను.

కలి—ఇదంతా బాగానేవున్నదికాని దేవుడిమీది విశ్వాసం పోగొట్టడంయేలాగు?

శని—దానికి రెండు మంచిచూర్ణాలున్నవి. అసలు దేవుడే లేడని బోధించి నమ్మించడం వకటి. ఆత్మలేదని బోధించి నమ్మించడం యింకొకటి. యీరెండు విధాలచేతనూ జనులను నాస్తికులనుచేస్తే మన అభీష్టంపూర్ణంగా సఫలమవుతుంది. అప్పుడు మనమే దేవుళ్ళం కావచ్చును.

కలి—ఈయుగంలో మనమే దేవుళ్ళము. జనులు మనదాసులయి మనమాటనమ్మినట్టు దేవునిమాటనమ్మరు. మనకు అంతరాత్మలు నిజంగానేలేవు. కాబట్టి యెవరికీ అంతరాత్మలు లేనేలేవని బోధింతాము.

శని—అలాగే బోధింతాము. మనంకూడా జనులలో చేరితేనే తప్ప మనకోడిక సఫలం కాదుగనుక మనం మనుష్యవేషాలు వేసుకుని వాళ్ళల్లో చేరుదాము. మన భక్తులసంఖ్య విస్తారంగా వున్నది గనుక వాళ్ళల్లో నాయకులను తీసుకుని దేవు రాత్రి నీవు మా యింటికిరా. చెయ్యవలసిన పనులన్నీ అప్పుడు రహస్యంగా ఆలోచింతాము.

కలి—చిత్తము.

[ఇద్దరూ వెళుతున్నారు.]

కలిపురుషశనైశ్చరవిలాసము

ద్వితీయరంగము—శనైశ్చరుని గృహము.

[శనైశ్చరుడును, మద్యప్రియుడును, దాంభికుడును,

[ప్రవేశించుచున్నారు.]

శని—భక్తాగ్రేసరులలో నాయకులను తీసుకుని మా యింటికి యీరాత్రి రావలసిందని నిన్ననే కలిగాడితో చెప్పినా వాడు యింకా వచ్చినాడు కాదు. దేవలోకం విడిచి భూలోకానికి రావడంచేత నాకు యేమీ తోచకుండావున్నది. ఈపాడు లోకంలో వేడుకగా ప్రాద్దు పుచ్చడానికి అప్పరసస్త్రిలైనా లేరు.

మద్య—యీలోకంలో అప్పరస్త్రిలు లేకపోయినా ఆలోపం లేకుండా వూరూరా కావలసినంతమంది అప్పరస్త్రిలనుమించే వేశ్యాస్త్రి లువున్నారు. వాళ్ళులేకుండా యీలోకంలో దేవతలకు యెవరికీ వుత్స వాలైనా జరగవు. తమరూ దేవతలలో వారే గనుక యేలినవారు యీరాత్రి రంభనుమించే వక భోగస్త్రితో వినోదంగా కాలం గడప వచ్చును. అటువంటిదాన్ని వకదాన్ని నేను యిదివరకే ప్రభువు వారి దర్శనానికి రావడానికి యేర్పాటుచేసినాను. అది యీపాటికి యిల్లు బయలుదేరి వుంటుంది.

శని—నీవు భక్తాగ్రేసరుడవు. నీ భక్తికి మెచ్చినాము.

దాంభి—(తనలో) రంభనుమించే వేశ్యాస్త్రి అంటూవున్నాడు అది నాప్రియురాలై వుంటుంది. అదేకాకపోతే యీపూళ్ళోవున్న వేశ్యాకాంతలలో రంభను మించేది మరియెవరై వుంటుంది? అందుచేత నేను యీకార్యానికి విఘ్నాలు పెడుతాను. దేవతలకు దివ్యజ్ఞానం వుంటుందిగనుక నామనస్సులో ఆలోచన యీయనకు తెలిసి నన్ను శపిస్తాడేమో! అయినా జడియవలసిన పనిలేదు. దేవతలు భక్తులు యేమి

తప్పితంచేసినా ఓమిస్తారు. (బిగ్గరగా) స్వామీ! నేను శ్రోతియుణ్ని గనుక వక్కవిన్నపం చేసుకుంటాను. వేశ్యా సంభోగంవల్ల తమకు వ్యభిచారదోషం వస్తుందేమోనని దాసుడు భయపడుతూ వున్నాడు.

శని—అభయంతో పనిలేదు. దేవతలకు వ్యభిచారదోషంలేదు. దేవతలకు స్వభార్యలు వుండరు గనుక పరశ్రీసాంగత్యంవల్ల వారికి దోషంలేదు.

దాంభి—దాసుడిది యింకొక్క మనవివున్నది. దేవవేశ్యలవద్ద వుంటుంటే లోనో గాని మావేశ్యలవద్ద బూచులుంటివి. వాళ్ళతో సుఖానికిపోతే ‘అర్ధగడియ భోగమూ ఆరునెలలరోగమూ’ అన్నట్లు సుఖజాడ్యాలు పట్టుకుంటవి. జాగ్రత.

శని—మాకాభయంలేదు. దేవతలమైనమావి శిలాకఠిన దేహాలుగనుక మాశరీరాలకు రోగాలుసోకవు. అమృతపానంచేత మాకన్నీనివారణమవుతవి. అమృతపానంచేత చావేలేనప్పుడు రోగాలు యెక్కడ నుంచి వస్తవి?

దాంభి—మీరు యింకన్నీ వదల్చుకున్నా మాతృభూతాలను వదుల్చుకోలేరు. ‘విటులపాలిటి యమదూత వేశ్యమాత’ అని మాలో కవులుకూడా వర్ణించివున్నారు. దేవతులుగనుక మీకీవిషయంలో అనుభవంలేదు. మాలోపూర్వం వక పరమభాగవతా గ్రేసరుడు తన్ను మాతృభూతం పట్టుకొనేటప్పటికి యేమహామంత్రంచేతనూ వదుల్చుకోలేక దేవలోకంలో లేకుండా యీలోకంలో వాళ్ళను సృష్టించినందుకు బ్రహ్మదేవుణ్ని యీవిధంగా తిట్టినాడు—

గీ. తనకునేమిత్రవ్వి తలకెత్తిరమరు లీ

య్యర్విమనుజులేమి యొసంగరైరి?

నింగి వారసతుల నిర్మాతృకలఁజేసి

పుడమి మాతృభూతముల సృజించె.



శని—దేవతల మగుటచేతమమ్ము భూతాలుసోకవు. మేము అమృతపానం చెయ్యడంచేత నీవు చెప్పిన మాతృభూతాలు నెయ్యి పట్టుకున్నా మమ్ముచంపలేవు. మద్యప్రియా! నీవేనుంటావు?

మద్య—దేవరవారు చెప్పిందినత్యం. వెనుకచేసిన అమృత పానానికితోడు యిప్పుడు అధరామృతపానంకూడా దొరుకుతుంది గనుక యిఖ బొత్తిగానే భయపడకు. ఈరెండుపానాలూ చాలకపోతే సురా పానముకూడా చెయ్యవచ్చును. అది కడుపులోపడితే స్వర్గసుఖమంతా భూలోకంలోనే కలుగుతుంది. దానితల్లి కడుపుపల్లగా కల్లమ్మనారు వెయ్యేళ్ళునర్థిల్లవలెను. కల్లుముతకు నేను వెయ్యి మస్కరాలు చేస్తాను. (దాంభికునితో నేకాంతముగా) ఓరే! నోటికాడి కల్లుపడ గొడితే పాపం వస్తుందినునూ. అడ్డుచెప్పవోకు.

దాంభి—(శనిలో) ఈశనిగాడిచేత సురాపానం చేయిస్తే ఆమయికంలో వేశ్యమాట మరిచిపోతే యిప్పటికి నాశని వదులుతుంది. నేను ప్రోత్సహించేస్తాను. (బిగ్గరగా) సుర దివ్యమైచది. భూలోకంలో వున్న దివ్యమయిన వస్తువల్లావక్కకల్లే. అందుచేతనే మా పెద్దలు దానికి దివ్యులతో సమానంగా 'సుర' అని పేరుపెట్టినారు.

శని—దాని యందంత సుగుణమున్నదా? మనుష్యులు యజ్ఞాలలో దేవతలకు సమర్పించేసోమరసం నేనుపానం చేసినాను. అది అమృతంకంటెనూ బాగా వుంటుంది. అంతరుచిగా వుంటుందా?

దాంభి—వెధవరసం సోమరసంయేమిటి? మధురసం తాగితే మీరు మళ్ళీవదలిపెట్టరు. మీరు వెళ్ళేటప్పుడు ముంతెడుకల్లు తీసుకుని వెళ్ళి కాస్తకాస్త దేవతలకు చవిచూపిస్తే రేపటినుంచి దేవతలంతా కల్లంగళ్ళకాడనే వుంటారు. సోమరసమే మెచ్చుకునేవారు మధురసం రుచిమరిగితే మళ్ళీ వదలిపెడుతారా? నేను వెనుక యజ్ఞంచేసి నప్పుడు

సోమిదేవితోగలిసి సోమరసం కొంచెంపానంచేసి చప్పగా యేడిసిపట్టే  
పుండేటప్పటికి తవుక్కున అధ్వర్యుడి మొఖంమీద పుమ్మేసినాను.  
తరువాత శాక్తేయంలో ప్రవేశించి కల్లు వక్కసారి చవిచూచిన తరు  
వాత అప్పటినుంచీ మళ్ళీవదలడంలేదు. దానిమహిమ మహాదొడ్డది.  
మీరు సేవించవలెను.

శని—అలాగయితే దేవతానివేదనకు తీసుకురండి.

మధ్య—అయ్యా! నేను కృతార్థుణ్ణి అయినాను. నేనుతాగగా  
మిగిలింది కల్లుముంతలో నగంపున్నది. అది దేవతానివేదన చేసుకుం  
టాను. అదియెంగిలిదని దేవరవారు సందేహపడవలసిన పనిలేదు.  
మూడువిధాల పానాలలో దేనికీ పుచ్చివ్వలేదు. కావలిస్తే దానికి  
ప్రమాణపద్యం చదువుతాను.

క. పొగచుట్టకు సతిమోవికి

నగణితముగ మద్యమునకు నమృతంబునకుం

దగ నుచ్చిష్టములేదని

ఖగవాహనుతోడఁ గాలకంఠుఁడు పలికెన్.

(అని కల్లుముంతచేతికిచ్చుచు) ఓసురాదేవీ! అమ్మవారూ! తల్లీ!  
నీవీదేవుడిహృదయంలో చొచ్చి సీమహిమచూపించి భక్తుడికి వరాలు  
యిచ్చేటట్టు చెయ్యవలెను. నీకు మ్రొక్కుతాను. నేను కోరేవరమల్లా  
నన్ను యీదేవుడు కల్లుసముద్రంకాడ పడవెయ్యవలెను. నేను యెన్ని  
దేశాలుతిరిగినా పురాణాలలోనేకాని కల్లుసముద్రం యెక్కడా కనపడ  
కుండావున్నది. నాకు కల్లుసముద్రం యెవడుచూపితే నాపాలిటి కతడే  
దేవుడు.

శని—(పుచ్చుకొని కల్లుత్రాగి) రుచి దివ్యంగా వున్నది.

మధ్య—కొంచెంసేపుతాళితే తలకెక్కి మరిదివ్యంగా వుంటుంది.  
సురయొక్క మహిమ సురలకై నాదురవగాహమే. అదితాగితే వెయ్యే

శ్శుతపస్సుచేసిన యోగులకయినా సాధ్యంకాని అద్వైతసిద్ధి వక్కనిమిషంలో అవుతుంది. అప్పుడుద్వంద్వాలు యేమిగా వుండవు. బ్రహ్మనందం కలుగుతుంది. మురికికాలువలు హంసతూలికా తల్పాలవుతవి. బట్టవిప్పినేసుకున్నా కట్టుకున్నా వక్కటేలాగువుంటుంది. బట్టవిడిపోయిదిగంబరినై నేను మొన్నమురికి కాల్యలో పడి వీధిపక్కను సురాపానమహిమచేత బ్రహ్మనందం అనుభవిస్తూవుంటే ఆనందపరవశుడనైవున్ననాకు మాబంధువులువచ్చి బ్రహ్మరథంపట్టి యింటికి తీసుకునివెళ్ళి బిందెడుసీళ్ళు నెత్తిమీద అభిషేకం చేసినారు.

దాంభి—సురాపానంలో యిటువంటిసిద్ధులు యింకా యెన్నోవున్నవి. అప్పుడు సరస్వతీదేవి తనచిన్ననాటి తడబాటు పలుకులతో జిహ్వగ్రమందు నటిస్తూవుంటుంది. కొందరుసూక్తులు సురాపానం పాపమంటాడుగాని పాపమే అయితే తాగినవాళ్ళను బ్రాహ్మణులు మెంచుకు కులంలో వెలివెయ్యరని ఆలోచించు.

శని—(నాలుకతడబడ) అరెరెరే. బ్రాహ్మబోగంది.

మధ్య—అదుగో! అదుగో! దేవుణ్ణి కల్లమ్మనాడు పూనింది. సురాదేవిఆవేశించడంచేత యిచ్చుడిచ్చుడే వాక్కువస్తూవున్నది. ఓయీ దాంభికా! చుట్ట తీసుకునిరా. భూపంవేసి యీదివ్యజ్ఞానంలో వుండగానే మనం యీదేవుణ్ణి అడిగి పురాణాలలో వుండేమన సంశయాలన్నీ తీర్చుకుందాము.

దాంభి—సందేహాలు తీర్చుకోవడానికి యిదేసమయం. స్వామి యిప్పటివాళ్ళు భూమి తిరుగుతూవున్నదంటాను. అదినిజమేనా?

శని—అరెరేరే. అంతానిజం. భూమితిరుగుతూవున్నది. ఇల్లు తిరుగుతూవున్నది. సమస్తమూ తిరుగుతూవున్నది. నాదేహంకూడా తిరుగుతూవున్నది. బోగంది. బోగంది. (అని మీదపడబోవుచున్నాడు.)

దాంభి—(తనలో) ఇతడు మత్తుగొనివున్నా మరిచిపోకుండా బోగంది బోగంది అనిపలవరిస్తూవున్నాడు. ఇతనివాలకంచూస్తే మొగవాళ్ళమీదకూడా పడేటట్టువున్నది. బోగంది ఆదోపను వస్తూవున్నదని వీధిలోకిపంపుతాను. (బిగ్గరగా) స్వామీ! బోగంది వీధిదోపను వస్తూవున్నది. ఆలావిజయం చెయ్యండి.

[అప్పుడు పందోషారోపకుని, అనత్యుని, స్తుతిపాఠకుని వెంటః బెట్టుకొని కలి ప్రవేశించుచున్నాడు.]

కలి—అనత్య! మనం యిప్పుడు యెవ్వరూ చూడకుండా చీకట్లో వచ్చినాము. అరుగో శనై శ్చదులవారు మనకెదురుగా వస్తూవున్నారు.

శని—(కలిని గాఢముగా కౌగిలించుకొని) ఆసాసాసీ! ఒక్కముద్దు పెట్టు. (అని ముద్దుపెట్టుకొని) అరెరెరే! ఈమర్త్యలోకంలో ఆడవాళ్ళకుకూడా మీసాలువస్తవి!

కలి—(పెడ మొగముచేసి కన్నులు మూసికొని) అయ్యో! కల్లు కంపుకొడుతూ వున్నది. దేవా! కరవకండికరవకండి. నేనుమీభక్తుణ్ణి.

శని—బోగందాన్నికూడా భక్తుడంటారా? ఈలోకంలోబోగంవాళ్ళవి గుడ్డికళ్ళు.

మద్య—గుడ్డికళ్ళుకావు. మనుష్యులుగనుక యిష్టంవుంటే కళ్ళు మూసుకుంటారు.

కలి—దేవా! మనంవకరినివకరు పట్టుకుంటే కార్యంలేదు. మనం యిద్దరమూ చేరి యితరులను పట్టుకోవలెను. నేను మీసేవకుణ్ణి కలిగాణ్ణి. నన్ను కరవకండి. గిల్లకండి.

శని—ఇవి దంతక్షతనఖడ్గతాలు. మనుష్యలోకంలో రసికత్వంలేదా? ఓప్రియురాలా!

కలి—నేను మగవాణ్ణి. కలిగాణ్ణి. ఆడదాన్ని కాను.

శని—ఆడదికాకపోతే నాకక్కరలేదు. ఫోఫో! (అనిత్రోయుచు) ఎవడవూ? కలిగాడవా? కలిదోషహరమయిన శ్లోకంచదివి కలిని ఎదుల్చుకుంటాను—

శ్లో. కర్కోటకస్య నాగస్య దమయంత్యా సలస్యచ

ఋతుపర్వస్య రాజ్ఞేః కీర్తనం కలినాశనం.

కలి—స్వామీ! గానుణ్ణి. తమశలపుప్రకారం వచ్చినాను. నా యెడల ప్రసన్నులు కావలెను.

దాంభి—స్వామినారిని సురాదేవి కొంచెకొంచెంగా వదిలి పోతూవున్నది. ఓకలీ! దేవతులు స్తోత్రంచేస్తేకేకాని ప్రసన్నులుకారు. స్తుతిచెయ్యి.

కలి—స్తుతిపాఠ కా! శనిస్తోత్రం చేస్తాము పట్టు—

శ్లో. ఇంద్రసీలన్యతి శూలీ వరదో గ్రుధ్రవాహనః

బాణబాణాసనధరః కర్తవ్యోర్కసుత స్సదా.

శని—(ప్రసన్నుడయి) ఓయీ! కలీ! నీవా? రమ్మ రమ్మ. మనసభికులందరూ వచ్చినారా?

కలి—మీనద్దనున్న యిద్దరూకాక నాతో ముగ్గురువచ్చి పంచ మహాపాతకులవలె నాయకత్వానికి సరిపోయినారు. ఈసభకు యేమి పేరు పెడుదాము?

శని—ఈసభకు ఆత్మస్తుతి పరనిందాసమాజమని పేరుపెడదాము.

పర—ఈపేరుకు మేనుందరమూ ఆమోదించినాము.

కలి—ఇక సభాఉద్దేశములు నిశ్చయించవలెను.

శని—నేను అగ్రాసనాధిపతినయి నిశ్చయాలు వ్రాస్తాను. చూడండి—

౧. సత్యనంధుల నందరినీ అసత్యవాదులని ప్రకటించి, అచేక మా యోపాయాలు పన్ని పానుకులను నమ్మించవలెను.

౨. ఏకపక్షీప్రతస్థులను జారులని చాటించవలెను.

౩. సభికులందరూ శనైశ్చరునీ కలిసీమాత్రమే సమస్తస్థలముల యందున్న స్తుతిస్తూ వుండవలెను.

౪. మంచివాళ్ళకు దాంభికులనినీ, అసత్యవాదులనినీ, పాపాత్ములనినీ, పంచకులనినీ, క్రూరులనినీ. నిఘంటులలోవున్న పాడు న్ననీ పెట్టి వెల్లడించవలెను.

౫. సమాజముయొక్క యీముఖ్యోద్దేశాలన్నీ నెరవేర్చడానికి శనిగారు అగ్రాసహాయములుగాను, కలిగారు కార్యదర్శులుగాను, వుండ వలెను.

స్తుతి—వీటికి మేమందరమూ ఆమోదించిరాము. కేవలమూ దేవతలకు తప్ప అలోచించకుండా యిటువంటి నిశ్చయాలు చెయ్యడం శక్యంకాదు. ముస్ఫయిమూడుకోట్ల దేవతలలోనూ మీరే అగ్ర గణ్యులు.

అస—ఈస్తుతిపాఠకుడు చెప్పినదంతా సత్యము.

పర—అసత్యవాది సత్యం చెప్పినాడు. మనప్రభువులవంటి బుద్ధి మంత్రులున్న, ఈశ్వరోపాసకులవంటి బుద్ధిహీనులున్న, లోకంలోకోరు.

కలి—పరదోషారోపకు డప్పుడే పనికారంభించినాడు. మనం దిగ్విజయంచేస్తాము. మనంచేసుకున్న అయిదునిశ్చయాలున్న పంచ రత్నాలవలె వున్నవి. ఇప్పుడు రాత్రి రెండుజాములయింది. గనుక పని కారంభించడానికి యిది మంచిముహూర్తము. జార చోరులకు కన్నుల పండువైన చీకటికూడా మనోహరంగా వున్నది. మనను యెవరూ తెలు

సుకోలేరు. ఊరిమీదపోయి పడదామురండి. మనం భూమిమీద దేవుడి రాజ్యంబూపుమాపి మనరాజ్యం స్థాపించవలెను.

శని—మీ అభీష్టం సిద్ధించేటట్టుగా ఆశీర్వదించినాము పొండి.

మద్య—మనకు దేవతావరం లభించినది. యిక వెళ్ళదామురండి.

(అందఱునిష్క్రమించుచున్నారు.)

తృతీయరంగము—కలిపురుషమందీరము.

[కలిపురుషుడును, శస్తైశ్చరుడును, పరదోహరోపకుడును,

అనత్యుడును, స్తుతిపాతకుడును ప్రవేశించుచున్నారు.]

శని—ఓకలీ! నీవుమననభావుడైనావు యెంతవరకు నెరవేర్చినావు?

కలి—అభినవ బృహస్పతరులయిన యీమంత్రుల మంత్రబలం చేత యెంతవని అయినా చేసినాను. అనత్యుడూ మొదలయినవారిని పూరిమీదికి పంపించి, చెడిపోతూవున్న యీలోకాన్ని పుద్ధరించడానికి మనంయిద్దరమూ యీపూర్వో అవతరించినామనిన్నీ. మనంచేసే లోకోపకారకార్యం సహించలేక వోర్వలేనివాళ్ళు మనను నానాబాధలూ పెడుతూవున్నా యీకలియుగంలో మరమిద్దరం మాత్రమే సత్యానికి నిలిచి దేహాలకాసపడక తంటాలుపడుతూ వున్నామనిన్నీ, అందరూ నడుము కట్టుకు నిలిచి మరకుతోడుపడి మనశత్రువులమీద ధ్వజమెత్తవలెననిన్నీ, యింటింటా జెలివిచూలిన పిల్లలవద్దా మూఢులయిన పెద్దవాళ్ళవద్దా ఘోషపెట్టింది వాళ్ళకు మనశత్రువులమీద ద్వేషం కలిగేటట్టు చేసినాను.

శని—ఇంతేనా? ఇంకా యేమయినా చేసినావా? మనం చెయ్యవలసినపని కొండంతవుండగా వక్కయీపూర్ణో కాస్తపనిచేస్తే యేమవుతుంది? మనకీర్తి లోకానికంతా వ్యాపించవలెను.

కలి—ఆలాగయితే మనఅనత్యుడూ మొదలయినవాళ్ళను వుపన్యాసాలు చెయ్యడానికి పూర్ణమీదికికూడా పంపుదునా?

శని—యేడిసినట్టేవున్నది. నీకుపనీచేతకాదు యేమీచేతకాదు. ఈవిషయంలో నీవు యింకా వోషమాలకాడనే వున్నావు. ఇఖినీశిష్యులమాట చెప్పవలసినదేలేదు. నేను పాఠశాలపెట్టి మిమ్మలనందరినీ తరిబీతుచేస్తేనేకాని మీరు యీలోకంలో గుడ్డిగవ్యక్తయినా పనికిరారు. లోకంలో లక్షపూర్ణువుంటూవుండగా వీర్లునాలుగు పూర్ణకుపెళ్ళిపనిచేస్తే యేమవుతుంది? మనం యిక్కడవుండే న్యూస్ పేపర్లకువ్రాసి లోకమంతా పనిచేయవలెను.

కలి—ఈపుషాయం దివ్యంగా వున్నది. ఇది యిదివరకు నాబుద్ధికి తట్టినదికాదు.

శని—పూరికే ఆలోచిస్తే కార్యంలేదు. పనికి పూనవలెను. న్యూస్ పేపర్లకు పంపడానికి చటుక్కున నాలుగువుత్తరాలు వ్రాయి. వక్కరు వ్రాసినట్టు తెలియకుండా కిందదస్కతులు వేరేవేరే చేయించవలెను.

కలి—‘మహారాజశ్రీ—పత్రికాధిపతిగారికి. అయ్యా! ఈలోకరక్షణార్థమయి మాపూర్ణో శనైశ్చరుడున్న, కలిపురుషుడున్న యిద్దరు దివ్యపురుషులు అవతరించినారు. వీరు అజ్ఞానాంధకారములో మునిగివున్న జనులకన్నలు విప్పి జ్ఞానసూర్యోదయం కలుగచేస్తూ వున్నారు. ఈపుణ్యపురుషులమూలంగా బాలుర మనస్సులలో మూఢత్వతమస్సుపోయి జ్ఞానజ్యోతి దేదీప్యమానంగా వెలుగుతూవున్నది. దీనిమీద యెవరిదస్కతు చేయించను!



శని—‘సత్యవాది’ అనేపేరుతో అసత్యుడిదస్కతు చేయించి యీవేళేటపాటో వేయించు. పయిమాసానికి యింకొక పుత్తరం వ్రాయించు.

కలి—ఇదుగో వ్రాస్తూవున్నాను. ‘మ॥— పత్రికాధిపతిగారికి, మీపత్రికలో కలిపురుషశనైశ్చరుల విషయంలో సత్యవాదిగారు వ్రాసినది చదివి సంతోషించినాను. ఆమహాపురుషులు లోకాన్ని పుద్ధరించడానికి పాటుపడుచూవుంటే, ఈర్ష్యగ్రస్తులయిన దుష్టులు పాపానికిభయపడక వారికి హానిచెయ్యడానికి చూస్తూవున్నారు. ఆశుంతులుచేసేదుష్ప్రయత్నాలు యెప్పటికీ కొనసాగవు. అగ్నిహోత్రాలు చేటతోమూస్తే అణిగిపోవమా? మహానుభావులకు అవకారం తలంచడంచేత తమ దౌర్జన్యం లోకానికి వెల్లడించుకోవడమే. కాని వానివల్ల యేమీ ప్రయోజనం వుండదు. కొందరు బుద్ధిహీనులు విఘ్నాలు చెయ్యకపోతే యీ పాటికి కలిపురుషుడున్న శనైశ్చరుడున్న మాపూరికే కాకుండాలోకానికంతా కొండంత పువకారంచేసి వుందురు. దేశంయొక్క పుణ్యంచేత మనుష్యలోకంలో అవతరించిన యీదివ్య పురుషులకు లోకమంతా తోడుపడవలెను—దీనిలో యెవరిచేత దస్కతుచేయించను?

శని—‘గుణగ్రహణపారీణుడు’ అనే పేరుతో పరదోషాలోపకుడి చేత దస్కతుచేయించు. అపయిమాసానికి యింకొకపుత్తరం తయారు చెయ్యి.

కలి—చిత్తము—మ. రా. శ్రీ పత్రికాధిపతి గారికి. సత్యవాదిగారున్న గుణగ్రహణపారీణుడుగారున్న వ్రాసినపుత్తరాలు చదివి ఈపట్టణంలో అశ్లేషజనమూ సంతోషించినారు. అందులో చెప్పబడిన పురుషులను వర్ణించడానికి నాచేతకాదు. సరికదా వెయ్యివోళ్ళుగల శేషుడికయినా అలవికాదు. వారిద్దరూ కేవలమూ లోకరక్షణార్థమయి మనుష్యలోకంలో అవతరించిన శివకేశవులు. వారికీర్తి యిదివరకే

మూడులోకాలనూ దాటిపోయినది. వారివద్దనున్న సుగుణాలు దేవుడి వద్దనైనా లేవు. వారిపరోపకారచింత చూడగా పుద్ధరించడానికి బ్రహ్మ సృష్టిలోవున్న లోకాలు యేమూలకూ చాలవనితోస్తూవున్నది. ఇది స్తోత్రంకాదు. పున్ననిజంలో నేను సహస్రాంశమయినా చెప్పలేదు. ఇది యెవరి పేరుతో పంపించనలెను?

శని—‘స్తోత్రపరాన్మృఖుడు’ అనే పేరుతో స్తుతిపాఠకునిచేత దన్కతుచేయించు. యింకవాక్కపుత్తరం వ్రాస్తే శీతాకాలమంతా సరిపోతవి. ఇంకొకటి వేగిరంవ్రాయి.

కలి—దేవరవారి సెలవుప్రకారంచేస్తాను. మ. రా. శ్రీ పత్రి కాధిపతిగారికి సత్యవాదిగారున్న గుణగ్రహణపారీణుడుగారున్న స్తోత్ర పరాన్మృఖుడుగారున్న మీపత్రికలో కురిసంచిన వాక్యామృతరసి వర్ష మువల్ల పరగుణ సుధాబిందులేశముచేత తృప్తిపొందే నాకే ఆవగింజంత యినా తృప్తికలిగిందికాదు. ఆమహానుభావుల విషయంలో నేనుకూడా కొన్ని మాటలు చెప్పి కొంచెంతృప్తిపొందుదామంటే, అసూయా పరులు నిత్యసత్యవ్రతుణ్ణి అయిననన్న స్తోత్రపాఠకునిగా తలుస్తూ రేమోనని భయంవేస్తూవున్నది. నావినయమూ, నాసత్యప్రియత్వమూ నాసదాచారసంపన్నతా, నానిష్ఠాగరిష్ఠత్వమూ, నామహాకులీనతా, నా గుణగ్రహణైక పారీణత్వమూ, తెలిసిన వారు యెవ్వరూ నావిషయ ములో అన్యభాభావనచెయ్యరుగాని యేమీ తెలియని పామరులకయి నా అటువంటిమాట పుట్టించడానికి యెందు కవకాశము యివ్వవలెనని సంకోచించేత నా మనస్సంతోషమునుకూడా మానుకుంటూవున్నాను. లోకోపకారార్థమై కలి మహాపురుషులున్న శనై శ్చరచక్రవర్తిగారున్న యీలోకంలోవున్నంత కాలమూ శాశ్వతంగా వర్ధిల్లుదురుగాక!’— ఇది ఎవరి సంతకంతో పంపించను?

శని—‘వినయాలంకారుడు’ అనేపేరుతో దాంభీకుని చేవాలు చేయించి పంపించు. ఈపుత్రురాలు యిప్పటిమనచాతుర్మాస్య వ్రతానికి చాలునుగాని మనశీష్యులైన అసత్యుడు మొదలైనవాళ్ళకు కొన్ని నీతులు నేర్పవలెను. వాళ్ళను యిలాగు రమ్మను.

కలి—అసత్య! స్వామివారేదో వ్రపదేశిస్తారు. శ్రద్ధతోవిను.

అస—మహాప్రసాదము.

శని—మనశత్రువులను గుఱించి యెవరివిషయమై యేలాగు ప్రవాదములు వెయ్యవలెనో కొంచెము చెపుతానువిను. ముందుగా మన శత్రువులలో యెవరి పేరైనా వకరి పేనుచెప్పు.

అస—హరిశ్చంద్రుడు.

శని—‘హరిశ్చంద్రుడు ఆడితప్పనివాడని వాడుకేకాని అది యెంతమాత్రము నిజముకాదు. అతడు మొన్ననాతో గంటలో నాలుగబద్ధాలాడినాడు. పదిహేను రోజులకిందట దాంభీకునితో నిముషములో మూడు అబద్ధాలాడినాడు. నెలకిందట పరదోషాపకుడితో వక్కక్షణంలో రెండబద్ధాలాడినాడు. వశిష్ఠుడు ఆయన పురోహితుడు గనుక అతనిమాట నమ్మకూడదు. విశ్వామిత్రుడు విరోధిఅంటారేమో అతడూ రాజఋషి గనుక ఆతని మాటలూ నమ్మకూడవు. పురాణాలలో వ్రాసినవాళ్ళందరూ కూడా ఋషులే గనుక వాళ్ళయెవళ్ళమాటలూ మొదలేనమ్మరాదు. అదంతా వట్టిబూటకము. హరిశ్చంద్రుడు అసత్యవాది అని స్థాపించడానికి మౌళిమహారాజుగారివద్దనూ శనైశ్చర మహారాజుగారి వద్దనూ కావలసినన్ని అమోఘ నిదర్శనాలువున్నవి. లోకంలో వారు యిద్దరే సత్యసంధులు’—అని యీమోస్తరుగాచెప్ప చెప్పవలెను. ఇవి జ్ఞాపకం వుండవేమో కాగితంమీద వ్రాసుకుని పాఠంచెయ్యి. దాంభీకా! నీవు వకరిపేరు చెప్పు.

దాంభీ—దధీచి.

శని—‘దధీచి దానానికి ప్రసిద్ధికాని జనులు నిజానిజాలు కనుక్కోలేరు. దధీచి అంతటి లుబ్ధుడు లోకంలో మరియెవడూలేడు. అతడు యెవ్వరికీ వక్కదమ్మిడి యిచ్చిన పాపాన్ని పోలేడు. ఇంద్రునకు వెన్నెముక యిచ్చినాడంటారు. అది కేవలంమాయ; వట్టిగారిడి; శుద్ధఇంద్రజాలము. కనికట్టుచేత వెన్నెముకలాగు కనపడ్డదేకాని నిజంకాదు. దధీచి పరమలోభి అని చెప్పి వెయ్యిప్రమాణాలు చెయ్యగలను’— నేను యిప్పుడు చెప్పినసంగతులు మరచిపోక నీకు చదువురాదు. గనుక వేదపాఠకులలాగు సంతచెప్పకో. పరదోషారోపకా నీవెవరిపేరయినా చెప్పు.

పర—వేదవ్యాసుడు.

శని—‘వేదవ్యాసుడు విద్యానిధి అన్నమాటకల్ల. పల్లెదానికి పుట్టినవాడికి చదువుయెక్కడనుంచి వస్తుంది? నేను నిన్న పరీక్షచేస్తే సుమతీశతకములో వక్కపద్యానికి అర్థం చెప్పలేకపోయినాడు. తెలియనివాళ్ళు వ్యాసుడికి యేమోపాండిత్యం పున్నదనుకుంటారు. అతడు వట్టిశుంఠ. అతనికి పాండిత్యం పున్నదోలేదో మహావిద్వాంసుణ్ణు యిన నాకు తెలియవలెనుగాని యితరులకు యేమి తెలుస్తుంది? అతనికి వో అంటే నారాదని శాస్త్రప్రమాణాలతో కావలిస్తే నేనుసిద్ధాంతం చేస్తాను. స్వంతంగా వ్రాసుకున్నవిగనుక పురాణాలలో పూరికే తాను సర్వజ్ఞుడై నట్లు ఆత్మస్తుతి చేసుకున్నాడు.’— ఈ వాదమంతా తర్కప్రకరణాలు వల్లించినట్లు వల్లనవెయ్యి.

మధ్య—మీరు సెలవిచ్చినమాటలలో నాకు వక్కసంశయం పున్నది. వ్యాసుడికి అక్షరజ్ఞానం లేకపోతే పురాణాలు యెట్లాచేసినాడంటే యేమి చెప్పను?

శని—ఇటువంటి కుశ్శంకులు యెప్పుడూ చెయ్యకు. నీవుమధ్యప్రియుడవు గనుక తాగుబోతుమాటలు మాటాడుతూవున్నావు. నేను

సీప్రశ్నలకు వుత్తరంచెప్పను. శిష్యులకు యెప్పుడూ గురువు చేప్పేమాటలయందు భక్తివిశ్వాసాలు వుండవలెను. గురువు నిష్పచల్లగావుటుందంటే తక్షణం వేదవాక్యంలాగు నమ్మవలెను. సంశయంపడితేగురుధిక్కార మహాపాతకం వస్తుంది. ఆపాపం వెయ్యిజన్మాలు యెత్తినా వెయ్యితపస్సులుచేసినా విముక్తిపొందక పిల్లిబ్రహ్మహత్యలాగు పట్టుకుంటుంది. నీవు యింకా మాశిష్యానుశిష్యులకు శుశ్రూషచేసి గురుజనవిశ్వాసరహస్యం సేర్చుకుంటేనేకాని మాకు శిష్యుడవయి మావుపచే శంపొందడానికి తగవు. మీరందరూకూడాపోయి మాదాసానుదాసుల వద్ద కొంత కాలం పరిచర్యచేసి గురుభక్తి విశ్వాసాలు సేర్చుకొని మా విద్యాదానానికి అర్హతసంపాదించుకొని మళ్ళీరండి. పొండి.

(అందఱు నిష్క్రమించుచున్నారు.)

౪. రంగము—కలిపురుషుని గృహము.

[కలిపురుషుడును శనైశ్చరుడును ప్రవేశించుచున్నారు.]

కలి—ఓశనైశ్చరచక్రవర్తి! మనంయెంతగాపనిచేస్తూ వున్నామనిపని పూర్ణంగా సాగడంలేదు. మన కంగబలం తక్కువగావున్నది. మూడులోకాలికి మనంయిద్దరం యెంతపని చెయ్యగలము! లోకానికి వొక్కడొక్కడుచొప్పున చూచినా, అధమంమూడులోకాలికిముగ్గురయినా వుండవలెను. దేవుడికి విరోధి మహా బలవంతుడైన సైతాను వొకడు వున్నాడు. అతణ్ణి కూడా మనలో చేర్చుకుంటే మనం త్రిమూర్తులమవుతాము. అప్పుడు మూడులోకాలుకూడా మనని తేరి చూడలేవు. అతణ్ణి మనలో చేర్చుకోవడంకూడా కష్టంలేదు. మొన్నమీరు ఆ స్వాదించినపానపాత్రపకటిముందు పెట్టి దానిలో కాస్తసుర పోస్తూ వుంటే అతడు మనను విడువడు.

శని—పైతాను ఘోర్ముడు. ఘోర్మునంపర్కం యెవ్వరికిన్నీ కూడదు. అందులోనూ దేవతలయిన మాకు బొత్తిగానే పనికిరాదు.

శ్లో. సభాయాం స్పర్శనేనై వ ఘోర్మున సహసంవిశేత్  
కుర్యాత్సానం సచేలంతు దినమేక మభోజనం.

ఘోర్ముణ్ణి సభలో ముట్టుకొన్నా కూడావున్నా సచేలస్నానం చేసి దినమెల్లా పువవాసం చెయ్యిపలసిందని దేవలస్మృతివిధిస్తూవుండగా దేవతలలో వెలిఅయ్యేటట్టుగా నేను ఘోర్మునంపర్కానికి వచ్చుకుంటా ననుకొన్నావా? వప్పుకోను. నీవు అశక్తుడవుగనుక యితరుల సహాయం లేకుండా యేమీ చెయ్యలేవు. నేను ఆకాశంమీద వుండి నాశక్తిచేత మూడులోకాలు కాదుగదా పథాలుగులోకాలనూకూడా అల్లాడిస్తూ వున్నాను. శనిగ్రహమంటే సామాన్యమనుకొన్న వాయేమిటి? నీవు పూర్వం వక్కనలమహారాజును లోబరుచుకోలేక అతనికి లోబడడం చేతనే నీ అశక్తిదుర్జ్జనత్వమంతా బయలపడ్డది.

కలి—నాసామార్థ్య మెరుగకుండా నిష్కారణంగానన్నమీరు దూషిస్తూవున్నారు. నన్ను దూషించినతరువాత మిమ్మల్నినిమాత్రం నేను వదిలిపెడుతా నను కొన్నారా యేమిటి? చిన్నప్పుడు నవితెల్లి చేత తిట్లుతిని కాలు యీచుకొనిపోయి భూమిమీద మోపలేకబయలు పట్టుకొని తిరిగేవాడికి నీకుమాత్రం నాకంటే యెక్కువశక్తి యేలాగు వస్తుంది? గుర్రం ముక్కులోనుంచి వూడిపడ్డ దేవవైద్యులు అశ్వనీ దేవతులు నీకు సోదరులువున్నా నీకుంటికాలు యిప్పటికీ కుదరలేదు. నీవు తిన్నగా నడవలేకపోవడంచేతనే కాదా నీకు శనై శ్చరుడని పేరు వచ్చింది? అమ్మపుట్టిల్లు మేనమామవద్ద చెప్పినట్టు నీమర్కం అంతా యెరిగిన నావద్ద నీగొప్ప చెప్పకోకు.

శని—నాపుట్టంటికి నావంశానికి యెవరెరిగినా యేమిలోపం లేదు. నాతండ్రి లోకాన్నంతా వెలిగించే సూర్యభగవానులు. అతడు ప్రాతఃకాలమున బ్రహ్మస్వరూపుడున్న మధ్యాహ్నమున శివస్వరూపుడున్న సాయంకాలము విష్ణుస్వరూపుడున్న అవుతాడు. అతని తేజస్సు యేమనుకున్నావు?

కలి—అంత తేజస్సు కలవాడు కావడంచేతనే నీతల్లి మొగుణ్ణి విడిచి ఆడగుర్రమై పారిపోయేటప్పటికి, నీమాతామహుడు విశ్వకర్మ నీతండ్రిని చిక్కంలోపెట్టి తేజస్సంతా దిగచెక్కి పారవేసినాడు.

శని—నాతండ్రిని తరిమెన పట్టినప్పుడు రాలిన పొడుంకూడా పూరికేపోలేదు. ఆపొడుంపెట్టి మాతాత విష్ణుదేవుడికి చక్రమున్న శివుడికి శూలమున్న యింద్రుడికి వజ్రాయుధమున్న చేసియిచ్చినాడు.

కలి—ఈపుక్కిటి పురాణాలన్నీ నాకు తెలుసుకు. వకపురాణంలో దధీచి వెన్నెముకతో వజ్రాయుధం చేసినారని వున్నది. వక పురాణంలో చెప్పినట్టు మీతండ్రిని తరిమెన పట్టి రాలిన పొడుంతో వజ్రాయుధంచేసినమాట నిజమా? యింకోపురాణంలో చెప్పినట్టుదధీచి వెన్నెముకతో వజ్రాయుధం చేసినమాటనిజమా?

శని—(తనలో) యింటిగుట్టు తెలిసిన వీడితో విరోధం పెట్టుకోరాదు. మంచిమాటలుచెప్పి వీణ్ణి సమాధానంచేస్తాను. (బిగ్గరగా) వోకలీ! నీమనస్సు కనిపెట్టడానికి యీచూటలన్నీ వేళాకోళానికన్నా నేకాని నిజంగా నీవు శక్తిహీనుడవని నాతాత్పర్యంకాదు. నీవంటిశక్తి మంతుడు లోకంలో మరియెవడూలేడు. నేను కిందవుండి భూలోకం వారిలో మెలగుతూవుంటే నాశక్తిచూపించలేను. కాబట్టి నేను పయిని వుండి మిమ్మల్నిని విడిచి మీశత్రులను చ్చట్టుకుని నీకు సహాయం చేస్తూ వుంటాను. నీవుసైతానును నీతోచేర్చుకొని మీరు యిద్దరూ యిక్కడ

పనిచేస్తూవుండండి. నేను గృహమండలంలోకి పోయివస్తాను. నేనుపైని శుభదృష్టితో చూస్తూవుంటే కిందనీవు దిగ్విజయం చేస్తావు.

కలి—(తనలో) ఈశని నన్ను పట్టుకోవడంచేత యెంతపనిచేసినా పేరుబయిలికి రాకుండావున్నది. వీడునన్ను వనిలిపోతే నాకు యెవరూ పోటీలేకుండా వేచేయిలోకంలో యేకచ్ఛత్రాధిపతినవుతాను. ఈశని నన్ను పడలకుండా యిక్కడవుండడంకంటే పయినివుండి నామేలుకోరుతూ వుండడమే మంచిది. నాచేతికిందవుండి పనిచేయ్యడానికి నాకు సయితాను వక్కడుచాలును. (బిగ్గరగా) స్వామీ! మీరుభూలోకంలో చాలాకాలంవున్నారు. మీరు యీపాటి మీలోకానికి విజయంచేసి మీదాసుణ్ని సౌమ్యదృష్టితో చూస్తూవుండండి. మీరు పయినివున్న బలంచేత నేను యీలోకమంతా దిగ్విజయం చేస్తాను.

శని—మంచిది నీవు నీపనికిపో. మేము అంతర్ధానమవుతాము.

(ఇద్దఱును పోవుచున్నారు.)





- శ్రీపునర్వివాహ వి॥ ద్వి॥  
 శ్రీపునర్వివాహశాస్త్ర సం॥  
 34 శ్రీపునర్వివాహభూతవర్త  
 మానస్థితులు  
 ఉపన్యాసములు జీవితచరిత్రలు  
 ఎనిమిదవ సంపుటము  
 1 దేశీయమహాసభ  
 దానియుద్దేశము  
 2 శంకరాచార్యులు  
 3 బసవరాజు గవరాజుగారి  
 జీవితచరిత్రము  
 4 జీసస్ చరిత్రము  
 5 స్వదేశసంస్థాన చరిత్రాదులు  
 6 విగ్రహతత్వవిమర్శనము  
 7 ఉపన్యాసమంజరి  
 8 వివేకనర్థని మొదటి భాగము  
 9 ,, కెండవభాగము  
 10 ,, మూడవభాగము

- సాహిత్యగ్రంథములు  
 తొమ్మిదవ సంపుటము  
 1 సంగ్రహవ్యాకరణము  
 2 కావ్యసంగ్రహము  
 3 అలంకారసంగ్రహము  
 4 సీతీచంద్రిక విగ్రహము  
 5 సీతీచంద్రిక సంధి  
 6 తర్కసంగ్రహము  
 6 సత్యవాదని  
 8 ఉత్తమశ్రీ చరిత్రములు  
 ఆంధ్రకవులచరిత్ర  
 పదియవ సంపుటము  
 పూర్వకాలపు కవుల 1 వ భా  
 మధ్యకాలపు కవుల 2 వ భా  
 ఆధునిక కవులు 3 వ భా  
 స్వీయచరిత్రలు  
 పదకొండవ సంపుటము  
 1, 2 భాగములు కలసి

N. B. పై గ్రంథములన్నియు చాల్యములుగాను, విడిగాను, కూడ  
 దొరకను.

పుస్తకములు వలయువారు :—

కార్యదర్శి, హితకారిణీ సమాజము.

రాజమహేంద్రవరము

అని ప్రాసిన గడయగలరు.

స్త్రీల కుపయోగించు కథలు  
అయిదవ సంపుటము

- 1 సత్యవతీ చరిత్ర
- 2 చంద్రమతీ చరిత్ర
- 3 సత్యసంజీవిని
- 4 చమత్కార రత్నానలి
- 5 సతీమణి విజయము
- 6 సుమిత్రచరిత్రము
- 7 రఘు దేవరాజీయము
- 8 కరం గేశ్వర వర్తక చరిత్రము
- 9 కళాపతి పరిణయము
- 10 గయ్యాళిని సాధుచేయుట
- 11 చిత్రకేతు చరిత్రము
- 12 దాన కేశరీవిలాసము
- 13 వైదర్భీవిలాసము
- 14 భానుమతికళ్యాణము
- 15 సరసిజనమనోభిరామము
- 16 ధర్మకవచోపాఖ్యానము
- 17 కుమారదర్శయశిలాసము
- 18 ఎద్దిసీప్రభాకరము
- 19 మాలతీమధుకరము

స్త్రీలకుపయోగించు పుస్తకములు  
ఆఱవ సంపుటము

- 1 శ్రీవిక్టోరియామహారాజ్ఞి చరిత్ర
- 2 సతీహితదోధి
- 3 పత్నీహితసూచని
- 4 స్త్రీ నీతిదీపిక
- 5 సత్యాగ్రహపతీ సంవాదము  
(మాతృపూజ పితృపూజ)

- 6 నీతికథామంజరి ప్ర॥ భాగ
- 7 డిటా ద్వీప భాగము
- 8 దేవహోగ్యధర్మబోధిని  
ఉ ప న్యా స ము లు.

ఏడవ సంపుటము

- 1 జన్మాంతరము
- 2 అతిబాల్యవివాహము
- 3 విగ్రహారాధనము
- 4 ఈశ్వరదత్తపుస్తకములు
- 5 ఈశ్వరోపాసనము
- 6 ప్రార్థన
- 7 మానుషధర్మము
- 8 విద్యాధికుల ధర్మములు
- 9 మనుష్యజీవితములయొక్క  
పరమార్థము

- 10 వైరాగ్యము
- 11 విద్యాధురీణులయర్హ కృత్యము
- 12 వర్ణము [లు
- 13 హిందూమతములు
- 14 స్వయంకృషి
- 15 సకాయకప్రకర్మలు
- 16 వేశ్యాకాంతల యుప॥
- 17 ఐకమత్యము
- 18 దానములు
- 19 స్త్రీ పునర్వివాహ చరిత్రం
- 20 స్త్రీ పునర్వివాహ విషయ  
కోపన్యాసం
- 21 స్త్రీ పునర్వివాహ విషయక  
ప్రథమవిజ్ఞాపనము